

शिवालय गाउँपालिका अध्यक्ष श्री शेर बहादुर शाहीज्यूबाट प्रस्तुत आ.व. २०८१।८२ को लागि प्रस्तावित नीति तथा कार्यक्रम

सभाका उपाध्यक्षज्यू
तथा सभा सदस्यज्यूहरु।

सर्व प्रथम मैले तेस्रो पटक यस शिवालय गाउँपालिकाको चौधौँ गाउँ सभा बैठकमा आ.व. २०८१।८२ को वार्षिक नीति तथा कार्यक्रम यस गरिमामय सभामा पेश गर्न पाउँदा आफुलाई गौरव महसुस गरेको छु । यस सन्दर्भमा संघीय लोकतान्त्रिक गणतन्त्र स्थापनाका लागि नेपाली जनताले पटक पटक गरेका ऐतिहासिक जनआन्दोलन र संघर्ष सम्झन चाहन्छु । ऐतिहासिक जनआन्दोलन र पटक पटकका संघर्षमा आफ्नो ज्यानको बलिदानी गर्ने ज्ञात अज्ञात महान शहीदहरु प्रति हार्दिक श्रद्धाञ्जली अर्पण गर्दछु । यसै क्रममा शहीद परिवार, घाइते, अपाङ्ग र बेपत्ता पारिएका व्यक्तिहरुलाई उच्च सम्मान प्रकट गर्न चाहन्छु र मिति २०८० साल कार्तिक १७ गते जाजरकोटको वारेकोट केन्द्रविन्दु बनाई गएको विनासकारी भूकम्पबाट ज्यान गुमाएका सबैमा हार्दिक श्रद्धाञ्जली अर्पण गर्दै घाइते तथा अपाङ्गता भएका सबैको स्वास्थ्य लाभको कामना व्यक्त गर्दछु। भूकम्पबाट प्रभावित शिवालयका नागरिकहरुलाई खाद्यान्न तथा गैरखाद्यान्न राहात सामग्री सहयोग गर्ने नेपाल सरकार, प्रदेश सरकारका तत् सम्बन्धी निकायहरु, विभिन्न राष्ट्रिय तथा अन्तर्राष्ट्रिय गैरसरकारी संस्थाहरुलाई हार्दिक धन्यवाद व्यक्त गर्दछु।

सभाका उपाध्यक्षज्यू
तथा सभा सदस्यज्यूहरु।

दीर्घकालीन सोच हासिल गर्ने अभियानमा शिवालय गाउँपालिका आवधिक योजना, विभिन्न क्षेत्रगत गुरुयोजना लिएका नीति, रणनीति, लक्ष्य, उद्देश्य र योजना तथा कार्यक्रमहरुलाई कार्यान्वयन गर्दै गरिवी निवारण, आर्थिक समृद्धि र सामाजिक रुपान्तरण सहितको समानुपातिक समावेशी विकास हासिल गर्ने दिशा तर्फ आर्थिक वर्ष २०८१।८२ को नीति तथा कार्यक्रम केन्द्रित हुनेछ।

आर्थिक मन्दीको चुनौतिलाई पन्छाउँदै दिगो विकास लक्ष्य प्राप्त गर्न गाउँपालिका प्रतिबद्ध रहेको छ। सामाजिक न्याय, सुशासन र समृद्धिसँगै शिक्षा, स्वास्थ्य, उत्पादन र रोजगारी, मानव संसाधन विकास र नागरिक शिक्षाको प्रवर्द्धनलाई गाउँपालिकाले प्राथमिकता दिएको छ।



शेर बहादुर शाही
गाउँपालिका अध्यक्ष

शिवालय गाउँपालिकाको आ.व. २०८१/८२ को वार्षिक नीति तथा कार्यक्रम

सभाका उपाध्यक्षज्यू

तथा सभा सदस्यज्यूहरु ।

अब म शिवालय गाउँपालिकाको आ.व. २०८१।८२ को नीति तथा कार्यक्रम तर्जुमा गर्दा लिइएका आधारहरु प्रस्तुत गर्दछु:-

- १ नेपालको संविधानको प्रस्तावना, मौलिक हक, राज्यका निर्देशक सिद्धान्त र नीतिहरु
- २ नेपाल सरकारको चालु आवधिक योजनाका लक्ष्य, उद्देश्य, नीति र प्राथमिकताहरु र संघीय सरकारले अवलम्बन गरेका आर्थिक नीति तथा वित्तीय नीतिहरु
- ३ दिगो विकास लक्ष्य
- ४ कर्णाली प्रदेशको चालु आवधिक योजनाका लक्ष्य उद्देश्य नीति र प्राथमिकताहरु तथा आर्थिक नीति र वित्तीय नीतिहरु
- ५ शिवालय गाउँपालिकाले तर्जुमा गरेका आवधिक एवं क्षेत्रगत योजनाहरु
- ६ शिवालय गाउँपालिकाका वार्षिक समीक्षा प्रतिवेदनहरु
- ७ नेपाल सरकार पक्ष राष्ट्र भै विभिन्न समयमा जनाएका प्रतिवद्धताहरु

सभाका उपाध्यक्षज्यू

तथा सभाका सदस्यज्यूहरु

आगामी आ.व. २०८१।८२ लागि कार्यान्वयन गरिने क्षेत्रगत नीति तथा कार्यक्रमहरु प्रस्तुत गर्दछु ।

१ आर्थिक विकास क्षेत्र

क कृषि विकास शाखा तर्फ

- १ कृषि तर्फ व्यवसायीकरण, विविधिकरण, आधुनिकीकरण, यान्त्रिकरण गरी तुलनात्मक रूपमा लाभका बाली उत्पादन र पशुपंछी पालनमा आत्मनिर्भर हुने नीति अवलम्बन गरिनेछ ।
- २ “बाँझो जग्गाको प्रयोग, उत्पादनमा सहयोग” मुल मर्मलाई आत्मसाथ गर्दै बाँझो जग्गा छोड्ने प्रचलनलाई निरुत्साहित गर्न चिया तथा कफि खेतिमा विस्तार गरी किसानहरुलाई सहूलियत र प्रोत्साहन गरिनेछ ।
- ३ नेपाल सरकारले २०८०।०८१ देखि २०९१ सम्म कृषि दशकलाई कृषिमा लगानीको घोषणा गरेको छ । कृषि क्षेत्रमा कृषि क्षेत्रमा उपलब्ध अवसरको उपयोग गर्न शिवालय गाउँपालिकाले कृषि क्षेत्रमा लगानी गरी कृषिको व्यावसायीकरणमा आकर्षण गर्न आवश्यक कार्यक्रमहरु तर्जुमा गरी कार्यान्वयन गर्नेछ ।



शिवालय गाउँपालिकाको आ.व. २०८१/८२ को वार्षिक नीति तथा कार्यक्रम

शेर बहादुर शाही
गाउँपालिका अध्यक्ष

- ४ मौरीपालन व्यवसायलाई प्रवर्द्धन र तेलहन वालीलाई प्रवर्द्धन खेति विस्तारमा जोड दिइनेछ । साथै प्राकृतिक तथा अन्य कारणले वालीमा पुग्ने क्षतिको अनुकूल खेति प्रविधिको प्रयोग तथा वालीमा हुने महामारीको पहिचान र नियन्त्रणमा सहयोग गरिनेछ ।
- ५ वैदेशिक रोजगारबाट फर्किएका युवाहरूलाई आफ्नो सिप आफ्नै माटोमा लगाउ कार्यक्रम बनाई वांझो जग्गा उपयोग गरी चकलावन्दी खेति गर्ने युवाहरूलाई विशेष प्रोत्साहन गरिनेछ ।
- ६ ठाउँ अनुसार मौसमी तथा बेमौसमी सुहाँउदो विभिन्न जातका फलफूलका विरुवाहरू वितरण तथा वगैचा निर्माण गरिनेछ । साथै मसला जन्य र तरकारीहरू पालिकालाई आत्मा निर्भर गर्ने निति लिइनेछ ।
- ७ रैथाने वाली प्रवर्द्धन कार्यक्रम सञ्चालन गरी पोषण सुधारका लागी लोपोन्मुख वाली र उच्च पौष्टिक वालीहरूको खेति विस्तार गर्ने निति अवलम्बन गरिनेछ ।
- ८ कृषिलाई आयमुलक, आधुनिक र मर्यादित पेशा तथा उत्पादनशिल व्यावसायिक विकासको रूपमा विकास गरिदै लगिनेछ साथै पकेट क्षेत्रहरू विस्तार गरिनेछ ।
- ९ संभावित तरकारी तथा फलफूल क्षेत्रको पहिचान गरी विउ, विजन अनुदान वितरण गर्ने र उत्पादन भएका वस्तुको बजार पहुँचको व्यवस्था, आन्तरिक खपत गर्ने र दिगो संरक्षणको लागि चिस्यान केन्द्रको व्यवस्था गर्न समन्वय गरिनेछ ।
- १० स्थानीय स्तरमा उत्पादन भएका कृषि उपज वस्तुहरूको बजारीकरणको लागि स्थानीय हाट बजारको व्यवस्था गरिनेछ ।

ख पशुपंछी विकास

- १ उन्नत नस्रका पशुहरूबाट नस्र सुधार गरी पशुजन्य उत्पादनमा बृद्धि गरिनेछ ।
- २ उन्नत तथा पोषणयुक्त डाले घाँस तथा भुईँ घाँसको विउ तथा विरुवा वितरणलाई निरन्तरता दिइनेछ ।
- ३ पशुहरूमा कृतिम गर्भाधारण गरी नस्र सुधार जोड दिइनेछ ।
- ४ उत्पादनमा आधारित प्रोत्साहन कार्यक्रमहरू संचालन गरिनेछ ।
- ५ पशु उपचार तथा रोग निदान प्रकृत्यालाई थप प्रभावकारी ढङ्गले संचालन गरिनेछ ।
- ६ "गोठदेखि ओठसम्म स्वच्छ" कार्यक्रम संचालन नीति लिइनेछ ।
- ७ व्यवसायिक पशुपालन कार्यक्रम संचालनमा युवाहरूको संलग्नतामा जोड दिइनेछ ।
- ८ उपयुक्त स्थानमा मत्स्यपालन व्यवसायलाई प्राथमिकता दिई आगामी वर्षदेखि मत्स्यपालन व्यवसाय शुरु गरिनेछ ।

शिवालय गाउँपालिकाको आ.व. २०८१/८२ को वार्षिक नीति तथा कार्यक्रम




शिव बस्नेत, शाही
गाउँपालिका अध्यक्ष

- ९ खेर गई रहेको शिवालय खोलाको पानीलाई उचित व्यवस्थापन गरी ठाँउ ठाउँमा पोखरी निर्माण गरी मत्स्यपालन व्यवसाय शुरु गर्न आवश्यक व्यवस्था मिलाइनेछ।
- १० पशुजन्य उत्पादनलाई ब्रान्डिङ गरी बजार प्रतिस्पर्धी गराउने नीति लिइनेछ।
- ११ गरिब तथा आर्थिक स्थिति कमजोर भएका कृषकहरूलाई विशेष अनुदानका कार्यक्रमहरू संचालन गरिनेछ।
- १२ पशु विमा कार्यक्रमलाई प्रभावकारी रूपमा संचालन गरिनेछ।
- १३ किसान सूचीकरणबाट सूचीकृत वास्तविक कृषकहरू छनौट गरी अनुदान तथा व्यवसायलाई बढि गर्न विशेष अनुदान उपलब्ध गराइनेछ।
- १४ पशुजन्य रोगहरूबाट हुने क्षति न्यूनिकरण गर्न बडा स्तरीय पशु स्वास्थ्य शिविर संचालन गर्ने नीति लिइनेछ।
- १५ कृषकहरूलाई पशुपालन प्रविधि र सूचना आदान प्रदान सम्बन्धी तालिमहरू संचालन गरिनेछ।
- १६ पालिका भित्र रहेका कृषि सहकारीहरूलाई यथोचित पहिचान गरी वास्तविक सहकारीलाई सशक्त बनाई सहकारी मार्फत नै सामुहिक पशुपालनलाई जोड दिइनेछ।
- १७ कृषकको माग बमोजिम पशु औषधीहरू वितरण गरिनेछ।
- १८ व्यवसायमूलक अण्डा उत्पादन, मासु उत्पादनमूलक व्यवसायलाई जोड दिइनेछ।
- १९ कालिज, मृग र बदेल् जस्ता वन्यजन्तु पशुपंछीलाई व्यवसायमूलक गर्ने उद्यमीलाई सहजीकरण गर्न आवश्यक पहल गरिनेछ।

ग स्थानीय आर्थिक विकास

- १ स्थानीय आर्थिक विकासका क्रियाकलापलाई योजनाबद्ध रूपमा कार्यान्वयनमा ल्याइनेछ। यस अन्तरगत स्थानीय प्रतिस्पर्धी वस्तु वा सेवाको सहभागितामूलक पहिचान गरी ती वस्तु वा सेवाहरूको समग्र मुल्य शृङ्खला (उत्पादन देखि बजारीकरण सम्म) मा गाउँपालिका निजीक्षेत्र, र सहकारी (समुदाय) समेतको सहकार्यमा स्थानीय आर्थिक विकासका योजना अन्तरगतका कार्यक्रमहरू सञ्चालन गरिनेछ।
- २ उल्लिखित बमोजिम स्थानीय आर्थिक विकासका सम्भावनाहरूको पहिचान र ब्यावसायिक परिचालनका लागि गाउँपालिकाले विशेष पहल गर्नेछ। यसका लागि स्थानीय तहमा ब्यावसायिक वातावरणको विकास गर्न गाउँपालिकाले निजीक्षेत्र, सार्वजनिक क्षेत्र र सहकारी (समुदाय समेत) को सहभागिता रहने गरी एक स्थानीय आर्थिक विकास सम्वाद मञ्च गठन गर्नेछ।


श्री बहादुर शाही
गाउँपालिका अध्यक्ष

शिवालय गाउँपालिकाको आ.व. २०८१/८२ को वार्षिक नीति तथा कार्यक्रम



- ८ वैदेशिक रोजगारीमा जान चाहने व्यक्तिको श्रम स्वीकृत, अभिमुखीकरण, परामर्श र सुरक्षित अप्रवासन सम्बन्धि सहजीकरण सेवा संचालन गर्न सकिनेछ ।
- ९ रोजगारको खोजीमाम रहेका बेरोजगार व्यक्तिहरुलाई रोजगार विनिमय सेवा प्रदान गरिनेछ ।

च) लघु उद्यम विकास

- १ गरीबी निवारणका लागि लघु उद्यम विकास कार्यक्रम मार्फत स्थानीय संभावना श्रम सीप र प्रविधिको अत्याधुनिक दक्षतापूर्ण उपयोगी कार्यक्रम लागु गरी स्वरोजगार तथा आय आर्जन एवं सीपमुलक कार्यमा जोड दिइनेछ ।
- २ पालिका भित्रका सामुदायिक वन क्षेत्रमा खेर गइरहेका काठको उपयोग गर्ने वन पैदावरमा आधारित उद्योग, नेपाली कागज उद्योग, अल्लो सिस्नो प्रशोधन, सिस्नो पावडर, गुराँस जुस, दालमोठ, वोइलर कुखुरा दाना, आलु चिप्स उद्योग, खानेपानी उद्योग र स्थानीय ढुङ्गाहरु उत्खनन् प्रशोधन उद्योग स्थापना र लगानीमा जोड दिइनेछ ।
- ३ कृषि, पर्यटन तथा अन्य क्षेत्रमा व्यवसाय संचालन गरिरहेका र नयाँ व्यवसाय शुरु गर्न चाहने महिला उद्यमीका लागि तालिम, प्रविधि हस्तान्तरण, बिउ पुँजी, सहूलियत व्याज दरमा ऋण जस्ता प्रावधान र प्रविधि सहित "उपाध्यक्ष महिला उद्यमी कार्यक्रम" संचालनमा गरिनेछ ।
- ४ उद्योग दर्ता तथा नविकरणको प्रक्रिया सरलीकृत गरिनेछ ।

छ) पर्यटन प्रवर्द्धन

- १ गाउँपालिका भित्र रहेका सम्भावित पर्यटकीय गन्तव्य स्थलहरुको पहिचान, विकास, प्रसार प्रसार, प्रोफाइल प्रकाशन गरी एकिकृत पर्यटकीय सर्किट विकास गर्दै आन्तरिक पर्यटनलाई बढावा दिइनेछ ।
- २ वडाकाँडा, चिनेकुम्द, कचाली, मालिका, कोर्सिना, चिउदुवा, विउरेचुला र खामालेख पर्यटन सर्किटका लागि सम्भाव्य अध्ययनन गरी आन्तरिक पर्यटकीय सर्किटको निर्माण गरिनेछ ।
- ३ शिवालय वृहत धामको उत्खनन् गरी नवनिर्माण र कल्याना कुटीको शिव मन्दिर र छेडा दोभान क्षेत्रको विकास गरी धार्मिक पर्यटक भित्र्याउने नीति लिइनेछ ।
- ४ शिवालय गाउँपालिका अन्तरगत शिवालय १ छेडा मोर्क खोला, शिवालय १ डाङ्गरखोला, शिवालय ३ सेवाला, शिवालय ५ कल्याना कुटी र शिवालय ६ स्यानी पिपलमा आधारभूत सुविधा सम्पन्न मसानघाट निर्माणका लागि पहल गरिनेछ ।
- ५ शिवालय वडा नं. १ को स्यापी वस्ती र वडा नं. ६ को सुगुरखाल होम स्टे विकास गरी आन्तरिक तथा बाह्य पर्यटनको विकास गरिनेछ ।


शुभ बस्तीपुर साँसे
गाउँपालिका अध्यक्ष

शिवालय गाउँपालिकाको आ.व. २०८१/८२ को वार्षिक नीति तथा कार्यक्रम



६ शिवालयको प्रवेशद्वार शिवालय १ र छेडागाड १३ जोड्ने झोलुङ्गे पुल निर्माणको लागि संघीय सरकारसँग अनुरोध गरिनेछ भने बन्जी जम्प (Banji Jump) निर्माणको लागि निजी क्षेत्रलाई आकर्षण गर्ने वातावरण तयार गरिनेछ ।

२ सामाजिक विकास

क) महिला बालबालिका, जेष्ठ नागरिक तथा लक्षित वर्ग

- १ स्थानीय स्तरम हुने सबै नीति निर्माण कार्यमा महिलाको सहभागिता वृद्धि गरी सारभूत सहभागिता सुनिश्चित गरी असल अभ्यासको अनुरण गरिनेछ ।
- २ लैंगिक समानता सम्बन्धि नीति तथा कार्यक्रम तर्जुमा गरी सबै क्षेत्रमा समान रूपमा अवसर, पहुँच, प्रतिफल र लाभ सुनिश्चित गरिनेछ ।
- ३ महिला श्रम र समयको बचत गर्ने प्रविधिको प्रयोगमा जोड देइनेछ ।
- ४ हिंसा पिडितको राहत, उद्धार, निशुल्क कानूनी सहायता मनोसामाजिक परामर्श र सपिमुलक कार्यक्रमको लागि आपतकालिन कोष स्थापना गरिनेछ ।
- ५ घरेलु हिंसा, बाल विवाह, लैङ्गिक हिंसा न्यूनिकरणको लागि बहस पैरवी तथा चेतनामुलक कार्यक्रमहरु पर्जुमा गरी लागु गरिनेछ ।
- ६ बालबालिका तथा किशोरी विरुद्ध हुने हिंसा, यौन दुरव्यवार, बालश्रम, बलत्कार जस्ता अपराध विरुद्ध शून्य सहनशिलता नीति अपनाई कानूनी सुधार गरिनेछ ।
- ७ सडक बालबालिका अनाथ असहाय, अशक्त, अपांगता भएका र विशेष संरक्षणको आवश्यकता भएका व्यक्तिहरुको लागि स्वास्थ्य तथा सुरक्षाको लागि उपयुक्त मापदण्ड बनाई त्यस्तो सेवालाई सहज र प्रभावकारी बनाईनेछ ।
- ८ आपतकालिन बाल राहत स्थापना र व्यवस्थापन गरिनेछ ।
- ९ बाल क्लव, बाकसञ्जाल, किशोरी समुह विस्तार गरी बालबालिका तथा किशोर किशोरीको अर्थपूर्ण सहभागिता बढाईनेछ ।
- १० जेष्ठ नागरिकको ज्ञान, सिप र अनुभवलाई उपयोग गर्न अन्तरपूस्ता सीप हस्तान्तरण, छलफल र अन्तक्रिया कार्यक्रम सञ्चालन गरिनेछ ।
- ११ जेष्ठ नागरिकले समाज र राष्ट्रको लागि पुर्याएको योगदानको आधारमा सम्मान र आदर गरिनेछ ।

शिवालय गाउँपालिकाको आ.व. २०८१/८२ को वार्षिक नीति तथा कार्यक्रम



शेर बहादुर शाही
गाउँपालिका अध्यक्ष

१२ सबै प्रकारका अपांगता भएका व्यक्तिको लागि उनीहरूको सहभागितामा अपांगमैत्री नीति निर्माण तथा कार्यक्रम तर्जुमा गरी कार्यान्वयन गरिनेछ।

१३ सार्वजनिक भौतिक संरचना पूर्वाधारहरू निर्माणमा तथा यातायातका सधान अपांगमैत्री बनाईनेछ।

१४ सबै प्रकारका अपांगता भएका व्यक्तिहरूको लागि स्वास्थ्य उपचार सहयोगी सामग्रीको व्यवस्थापन र आयआर्जनका कार्यक्रम तर्जुमा गरी आत्मनिर्भर बनाईनेछ।

१५ महिला सञ्जाल, बालक्लब सञ्जाल र ज्येष्ठ नागरिक सञ्जाल सम्पूर्ण वडामा गठन गरी आवश्यक तालिम तथा कार्यक्रम गरिनेछ।

१६ मनोसामाजिक परामर्श तालिम दिई सकारात्मक सोचको विकास गरी सभ्य समाजको निर्माण गर्न पहल गरिनेछ।

१७ असहाय तथा जेष्ठ नागरिकहरूको संरक्षण गर्नको लागि धर्मशालाको व्यवस्थापन गर्न पहल गरिनेछ।

ख. शिक्षा, युवा तथा खेलकूद

सर्वसुल, बोधगम्य, व्यावहारिककार्य उन्मुख सैद्धान्तिक तथा प्रयोगात्मक सहितको आधुनिक डिजिटल शिक्षा प्रणाली अपरिहार्य लक्ष्य सहित:

१. शिक्षालाई उच्च प्राथमिकताका साथ विगत भन्दा तुलनात्मक रूपमा सापेक्ष शिक्षा प्राणालीलाई लागु गरिनेछ।
२. विगत वर्षमा लागु भएको कक्षा १ देखि ८ सम्मका स्थानिय पाठ्यक्रम अनुसारको शिक्षा शिक्षणको प्रभाव मुल्यांकन गरि गुणात्मक स्तर कायम गर्न पहल गरिनेछ।
३. शिवालय गाउँपालिकाको सबै तहका विद्यालयहरूको आवश्यकता पहिचान गरी प्रविधिमा पछि परेका विद्यालयहरूलाई प्रविधि मैत्री बनाउन आवश्यक उर्जा तथा प्रविधिको व्यवस्थापन गरिनेछ। विगतको वर्षमा व्यवस्थापन तथा प्राप्त भएका प्रविधिहरूको प्रयोग भए नभएको निरीक्षण गरि प्रविधि संचालन गर्न आवश्यक पहल गरिनेछ।
४. सबै तहका शिक्षक शिक्षिकाहरू लाई आवश्यक शिक्षण तथा प्रयोगात्मक ज्ञान दिई शिक्षण सिकाईमा प्रभावकारिता ल्याईनेछ।
५. विद्यालयहरूमा वनेका विभिन्न पूर्वाधारहरू शौचालय, विद्यालय, भवन, प्रयोगशाला आदीको मुल्यांकन गरी पुर्वाधार नभएका विद्यालय तथा बाल शिक्षा कक्षाहरूको पुर्वाधार निर्माणमा पहल गरिनेछ।


हेरु बहादुर शाही
गाउँपालिका अध्यक्ष

शिवालय गाउँपालिकाको आ.क्र.२०८१/८२ को वार्षिक नीति तथा कार्यक्रम



६. शिवालय गाउँपालिका स्तरीय सामुदायिक विद्यालयहरूको शिक्षण सिकाई कार्यलाई शिवालय गाउँपालिकाको आर्थिक क्षमता, संघ र प्रदेश सरकारको सहयोग र अन्य संघ संस्थाहरूको सहयोगको आधारमा मात्र सिकाई अनुदान वितरण कार्य गरिनेछ । विगतका वर्षमा विनियोजन भई वेरुजु समेत आएको कुरालाई मध्यनजर गरि त्यसलाई न्यूनीकरण गरिनेछ ।
७. शिवालय गाउँपालिकामा स्थायी बसोबास गरी डाक्टर, इन्जिनियर, वनविज्ञान, कृषि तथा पशु विज्ञान जस्ता विधामा स्नातक तह अध्ययन गर्ने गरिब, जेहेन्दार, दलित र जनजातीलाई प्राथमिकता सहित आवश्यक छात्रवृत्तीको व्यवस्था गरिनेछ । त्यस्ता छात्रवृत्ती प्राप्त विद्यार्थीहरूले शिवालय गाउँपालिकालाई आवश्यकता भएको खण्डमा कम्तीमा १ वर्ष सेवा गर्नु पर्नेछ ।
८. शिवालय गाउँपालिकाबाट राजपत्र अनंकित प्रथम तथा अधिकृत स्तरको पदमा लोकसेवा आयोगबाट नाम निकाल्ने व्यक्तिलाई कदर स्वरूप पुरस्कारको व्यवस्था गरिनेछ । र शिवालय गाउँपालिकाबाट दश जोर दुई पास गरेका लगायत विद्यार्थीलाई लोकसेवा दिने परिक्षार्थी लाई पनि आवश्यक रकमको व्यवस्था गरिनेछ ।
९. शिवालय गाउँपालिकाको शिक्षा समितिको प्रभावकारिता लाई जोड दिईनेछ ।
१०. शिवालय गाउँपालिका स्तरीय अध्यक्ष कप रनिङ्ग शिल्ड प्रतियोगितिलाई थप प्रभावकारी बनाईनेछ ।
११. बालशिक्षा कक्षा देखि मा वि सम्म सबै तहका शिक्षकहरू लाई राजनीतिमा संलग्न भई पठन पाठन कार्यमा अवरोध गरे कानुन बमोजिको हदै सम्म कारवाही गरिनेछ । त्यस्ता शिक्षक, शिक्षिका तथा कर्मचारीहरूको आवश्यक फोटो, भिडियो र अन्य प्रमाण उपलब्ध गराई सुचना दिने व्यक्तिलाई प्रोत्साहन स्वरूप पुरस्कृत दिईनेछ ।
१२. प्रत्येक विद्यालयमा खेल मैदान, बगैचा र घेरावार जस्ता पूर्वाधारको निर्माणमा विशेष जोड दिइनेछ ।
१३. आधारभूत तथा माध्यमिक तहका सबै विद्यालयहरूमा प्रयोगात्मक कक्षा संचालनका लागि प्रयोगशालाहरूको सर्वसुलभ तथा अनिवार्य निर्माण व्यवस्थापन गर्ने नीति लिइनेछ ।
१४. विद्यालय स्तरीय वक्तित्वकला ,हाजिर जवाफ प्रतियोगिता, हिज्जे, निबन्ध प्रतियोगिता जस्ता श्रृजनात्मक क्रियाकलापहरूलाई अन्तर विद्यालय प्रतिस्पर्धा गराई उचित पुरस्कृत गर्ने परीपाटीको संस्थागत विकास गरिनेछ ।


 शेखर बहादुर शाही
 गाउँपालिका अध्यक्ष

शिवालय गाउँपालिकाको आ.व. २०८१/८२ को वार्षिक नीति तथा कार्यक्रम


 शिवालय गाउँपालिका
 गाउँ कार्यपालिकाको कार्यालय
 सिमा जावरकोट
 कर्णाली प्रदेश, नेपाल
 २०७३

१५. प्रत्येक विद्यालयका शिक्षक, शिक्षिका तथा कर्मचारीहरूको मासिक कार्य सम्पादन मुल्यांकन शिक्षा शाखामा बुझाई शिवालय गाउँपालिकाकालाई आवश्यक जानकारी दिनुपर्नेछ । विदा वस्नु परे वा कतै जानु परेमा प्र अ वा विद्यालय व्यवस्थापन समितिबाट प्रक्रिया पुरा गरि लिखित पत्र लिई जानुपर्नेछ । पठन पाठन तथा विद्यालय प्रशासनलाई असर नपर्ने गरि व्यवस्थापन गरेर जानु पर्नेछ ।
१६. आ व २०८१।०८२ को पहिलो चौमासिक भित्रै सबै तहका दरवन्दी, विद्यार्थी संख्या, कर्मचारी प्रयाप्त भौतिक पूर्वाधार तथ्याङ्क लिई विद्यालय गाभने, दरवन्दी मिलान गर्ने तथा औचित्यहिन भएका शिक्षण संस्था खारेज गर्ने नीति अवलम्बन गरिनेछ ।
१७. प्रत्येक विद्यालयमा सांस्कृतिक साधन, खेलकुद व्यवस्थापन, संग्राहलय ,लाईब्रेरी, उपचार कक्ष, पाकशाला जस्ता अतिरिक्त क्रियाकलापको व्यवस्थापन गरिनेछ ।
१८. सबै तहका परीक्षालाई मर्यादित र अनुशासित बनाइनेछ र अवाञ्छित क्रियाकलाप संलग्न निरीक्षक, परिक्षक कर्मचारी र परिक्षार्थीलाई कडा भन्दा कडा कारवाही गर्ने नीति लिइनेछ ।
१९. हालको शिवालय गाउँ शिक्षा समितिको कार्य प्रगति सन्तोषजनक नरहेकोले उक्त समिति विगठन गरिनेछ । उक्त समिति विगठन गरि नयाँ समिति गठन गरिनेछ ।
२०. शिक्षा इकाई महत्वपूर्ण कार्य शिक्षक सरुवा बैठक, दरवन्दी मिलान, थप कटौती लगायत शिक्षा विकास र प्रवर्द्धन सम्बन्धि विभिन्न कार्यहरू समितिबाट छलफल गराउन व्यवस्था मिलाईनेछ ।
२१. शिवालय गाउँपालिकाको बढ्दो नितिगत बेरोजगारीलाई कम गर्न दरवन्दी वितरण प्रणालीलाई एकरूपता ल्याईनेछ ।
२२. शिवालय क्याम्पस संचालनको लागि आगामी आर्थिक वर्षमै उचित नीति तथा कार्यक्रम ल्याइनेछ ।
२३. संघीय सरकार, प्रदेश सरकार तथा विभिन्न विकास साझेदार निकायको सहयोग र समन्वयमा भूकम्पबाट क्षतिग्रस्त शैक्षिक पूर्वाधारहरूको पुनःनिर्माण गर्दै लगिनेछ ।

ग. स्वास्थ्य, आयुर्वेद तथा योग शिक्षा

१. दश शैया अस्पताल संचालनका लागि आवश्यक जनशक्ति, मेडिकल उपकरण र औषधि व्यवस्थापनका लागि आवश्यक बजेट विनियोजन गरिनेछ ।



मेजर बहादुर शाही
गाउँपालिका अध्यक्ष

शिवालय गाउँपालिकाको आ.व. २०८१/८२ को वार्षिक नीति तथा कार्यक्रम



२. स्वास्थ्य संस्थाहरूमा बाह्रै महिना औषधि उपकरण र औषधि जन्य सामग्रीहरूको अभाव हुन नदिन आवश्यक व्यवस्था गरिने छ।
३. आधारभूत स्वास्थ्य सेवालाई भरपर्दो जनमुखी र प्रभावकारी बनाइने छ।
४. गाउँपालिकाले एम्बुलेन्सबाट प्रदान गरिने सेवा सर्वसुलभ दरमा सेवा निरन्तर गरिने छ। सुत्केरी महिला, गर्भवती महिला, दुर्घटनामा परेका, असाहाय, टुहुरा, जेष्ठ नागरिक र गरिव बालबालिकालाई उच्च प्रथामिकता राखि सहूलियत सेवा उपलब्ध गराइने छ।
५. महिलाको आड खस्ने, पाठेघर क्यान्सर, आखाँ, हाडजोर्नी, मुटुरोग र जेष्ठनागरीक स्वास्थ्य जाँच लगाएतका अति आवश्यक विशेषज्ञ सेवाको लागी एकिकृत स्वास्थ्य शिविर संचालन गर्न आवश्यक बजेट विनियोजन गरिएको छ।
६. स्वास्थ्य संस्थाहरूमा न्यूनतम तलब भएका कर्मचारीहरूको पारिश्रामिक मा एकरूपता ल्याउन सुविधा वृद्धि कार्यलाई निरन्तरता दिइनेछ।
७. शिवालय गाउँपालिकाकमा संचालित तीन वटा स्वास्थ्य संस्थाका प्रसुति गृहलाई व्यवस्थित गर्न आवश्यक बजेट विनियोजित गरिनेछ।
८. समुदायिक महिला स्वास्थ्य स्वामसेविकालाई मासिक रूपमा दिइने रु एक हजार को प्रोत्साहान रकमलाई निरन्तरता दिइनेछ।
९. शिवालय गाउँपालिका भित्र प्रशुति गृह संचालन भएका स्वास्थ्य संस्थाबाट नेपाल सरकारबाट तोकिएको नीति अनुसार ८ पटक गर्भ जाँच गराई स्वास्थ्य संस्थामै सुत्केरी हुने आमाहरू संग उपाध्यक्ष भेटघाट कार्यक्रम मार्फत पोषणयुक्त खानेकुरा, न्यानो सोल र शिशुलाई न्यानो कपडा वितरणको व्यवस्था मिलाइनुको साथै आमालाई यातायात खर्चको व्यवस्था मिलाउनको लागी आवश्यक व्यवस्था गरिनेछ।
१०. सबै किसिमका विद्यालयमा प्रथामिक उपचार किट वितरणको व्यवस्था मिलाइने छ।
११. स्वास्थ्यकर्मिको क्षमता अभिवृद्धि गर्नका लागी आवश्यक पर्ने सबै किसिमका आधारभूत तालिमको लागी पहल गरिनेछ।
१२. शिवालय गाउँपालिका भित्र रहेका स्वास्थ्य संस्थाहरूमा आवश्यकता अनुसार पुर्वाधार निर्माण, स्वच्छ पिउने पानी र घेरावारको व्यवस्था मिलाइने छ।


शेर बहादुर शाही
 गाउँपालिका अध्यक्ष

शिवालय गाउँपालिकाको आ.व. २०८१/८२ को वार्षिक नीति तथा कार्यक्रम



१३. स्वास्थ्य संस्थाहरूको सेवा प्रवाह र प्रतिवेदन कार्यमा सहजिकरणको लागि सबै स्वास्थ्य संस्थाहरूमा इन्टरनेट तथा विद्युतिय सामग्रीहरूको व्यवस्था मिलाइने छ ।
१४. जनप्रतिनिधि, कर्मचारी र स्थानीय जनताको लागि योग शिविर संचालन गरिने छ ।
१५. सबै मा.बि.हरूमा आयुर्वेद तथा योग शिविर संचालन गरिने छ ।
१६. 'एक घर पाँच योग, पाँच जडिबुटि' कार्यक्रम संचालन गरिने छ ।
१७. स्वास्थ्यकर्मिको क्षमता अभिवृद्धि गर्नका लागि अध्ययन अवलोकन भ्रमणको व्यवस्था गरिने छ ।
१८. शिवालय गाउँपालिकाका विभिन्न वडाहरूमा भवन निर्माण सम्पन्न भई सकेका सामुदायिक स्वास्थ्य इकाईहरू क्रमशः संचालनको लागि आवश्यक पहल गरिने छ ।
१९. मानसिक स्वास्थ्य तथा मनोसामाजिक परामर्श सम्बन्धी समुदाय स्तरमा कार्यक्रम संचालन गर्न मनोपरामर्शकर्ताको व्यवस्था गरी समुदायहरूमा अभिमूखिकरण तथा जनचेतना मूलक कार्यक्रमको व्यवस्था गरिनेछ ।

घ) बहुक्षेत्रीय पोषण

१. नेपाल सरकारको बहुक्षेत्रीय पोषण योजना तेस्रो कार्यान्वयनको लागि लक्षित वर्ग पहिचान गरी पोषण विशेष तथा पोषण संवेदनशील कार्यक्रम कार्यान्वयन गरिनेछ ।
२. पोषणमैत्री स्थानीय शासन अवलम्बन गर्दै आगामी ३ वर्ष भित्र गाउँपालिकालाई पोषणमैत्री स्थानीय तह घोषणा गर्ने गरी लक्षित कार्यक्रम सञ्चालन गरिनेछ ।
३. मानव जीवनचक्रमा पोषणको अवस्था सुधार गर्न बहुक्षेत्रीय पोषण कार्यक्रम मार्फत प्राणालीगत पद्धतिलाई आत्मसाथ गर्दै वर्ग केन्द्रित पोषण सुधारको अभियान सञ्चालन गरिनेछ । यसको लागी नेपाल सरकारबाट प्राप्त हुने सशर्त अनुदानको साथै स्थानीय तहबाट समेत थप श्रोत विनियोजन गरिनेछ ।
४. गाउँपालिकाले महिला किशोरी र बालबालिकामा हुने कुपोषणको अवस्थामा सुधार ल्याउन नेपाल सरकारको प्राथमिकता प्राप्त बहुक्षेत्रीय पोषण योजनालाई प्राथमिकताका साथ यस पालिकामा कार्यान्वयन गरी सबै विषयगत तथा क्षेत्रगत शाखाहरूबाट पोषण तथा खाद्य सुधारका लागी तोकिएको क्रियाकलापहरू सञ्चालन गरिनेछ ।



शेर बहादुर शाही
गाउँपालिका अध्यक्ष

शिवालय गाउँपालिकाको आ.व. २०७१/७२ को वार्षिक नीति तथा कार्यक्रम

ख) भवन निर्माण र शहरी विकास

- १ २०८० साल कार्तिक १७ गते गएको विनासकारी भूकम्पको कारण क्षति भएका सार्वजनिक भौतिक पूर्वाधार तथा निजी घरहरूलाई भूकम्पबाट जोखिम रहित बनाउन जनताको सुरक्षित बसोबास तथा सार्वजनिक भवन निर्माणको लागि पहल गरिनेछ।
- २ घर नक्शा स्वीकृति गर्दा भूकम्प प्रतिरोधी संरचना निर्माणको स्वीकृती गर्ने नीति अवलम्बन गरी अनिवार्य रूपमा लागु गरिनेछ।
- ३ सार्वजनिक स्थल, मठ मन्दिर, स्थानीय सडक, रणनीतिक सडक, सबै सडकको आवश्यक मापदण्ड भित्र भवन बनाउन पाइने छैन र मापदण्ड भित्र परेका सबै घर टहराहरू भत्काई सडक तथा सार्वजनिक स्थलको संरक्षण गरिनेछ।
- ४ छेडा कचाली सडक अन्तरगत छेडा बजार, मोर्क बजार, शिवालय, ढिगाले, वडाखेत, टुनीवगर र कचाली साना बजार क्षेत्रलाई व्यवस्थित बजार बनाई शहरीकरण गरिदै लगिनेछ।
- ५ आले, खनेटा, देउली, चिउदुवा, बालुवा, वडाकाँडा जस्ता क्षेत्रमा स्थानीय बजारको व्यवस्थापन गरिदै लगिनेछ।
- ६ शिवालय गाउँपालिका वडा नं. ३, ४, ५ र ६ का वडा कार्यालय भवनहरू आगामी आ.व. मा सम्पन्न गरिनेछ।
- ७ अधुरा रहेका स्वास्थ्य चौकी भवन, प्रसुती गृह भवन र विद्यालय लगायत भवनहरूलाई पनि द्रुत गतिमा निर्माण गरिनेछ। शिवालय अस्पताल भवन सम्पन्न गरी प्रविधिको आवश्यक व्यवस्थापन गरिनेछ।
- ८ शिवालय गाउँपालिका भित्र छाडा पशु चौपायाको व्यवस्थापनको लागि आवश्यक गौशाला निर्माणको पहल गरिनेछ।
- ९ शिवालय गाउँपालिकाका युवा युवतीहरूलाई मेसिनरी तालिम, ढुङ्गा कटान लगायतका भवन निर्माण सम्बन्धी तालिमको लागि पहल गरिनेछ।
- १० परम्परागत शैलीको संरक्षण गर्दै गाहो माटो लगायत बनाएका जोखिम पुर्ण घरहरू पुर्ण विस्तारित गरी सुरक्षित भवन नव निर्माणको नीति लागु गरिनेछ।

ग) खानेपानी तथा सरसफाई

- १) “घरघरमा स्वच्छ पानीको धारा, शिवालय सरकारको अभिभारा” संकल्पलाई कार्यान्वयन गर्न नेपाल सरकार, प्रदेश सरकार, शिवालय गाउँपालिका र अन्य विकास साझेदार निकायको समन्वय र साझेदारीमा एक घर एक स्वच्छ खानेपानीको धाराको व्यवस्था गरिनेछ।

शिवालय गाउँपालिकाको आ.व. २०८१/८२ को वार्षिक नीति तथा कार्यक्रम



शेर बहादुर शाही
गाउँपालिका अध्यक्ष

- २) शिवालय केन्द्रको बढ्दो बजारीकरण र पिउने पानीको अभावलाई मध्येनजर गरी बृहत शिवालय खानेपानी गृह योजना निर्माण गरी कार्यान्वयन गरिनेछ।
- ३) सतहगत खानेपानीको सुविधा नपुगेका वस्ती र स्थानमा आकाशे पानी संकलन विधि वा लिफ्ट विधिबाट खानेपानीको सुविधा उपलब्ध गराइने छ।
- ४) खानेपानीमा प्रयोग भएका मुहानहरूको गुणस्तर जाँच गरी स्वस्थ र स्वच्छ खानेपानी उपलब्ध गराइनेछ।
- ५) सबै घरधुरीहरूमा गुणस्तरीय शौचालय निर्माण र प्रयोगको लागि जनचेतनामूलक कार्यक्रम संचालन गर्ने र आगामि आर्थिक वर्ष भित्र सबै वडाहरू पूर्ण सरसफाइ युक्त वडा घोषणा उन्मुख बनाइने छ।
- ६) निर्माण सम्पन्न भएका खानेपानी आयोजनाहरू नेपाल सरकारको खानेपानी तथा ढल निकास विभागको MIS System मा आवद्ध गरिनेछ।

घ) ग्रामीण विद्युतीकरण र बैकल्पिक उर्जा

- १) आगामी आर्थिक वर्ष भित्रै गाउँपालिकाका सबै वडाहरूमा केन्द्रीय विद्युत लाइन जडान गर्ने कार्यक्रमलाई प्राथमिकता दिइनेछ।
- २) केन्द्रीय लाइन पुग्न नसकेका विकट टोल र वस्तीमा सौर्य उर्जा, वायो ग्यास जस्ता बैकल्पिक उर्जाका कार्यक्रमलाई प्राथमिकता दिइनेछ।
- ३) "शिवालय उज्यालो" कार्यक्रमको लागि ग्रामीण विद्युतीकरण विभाग तथा विकास साझेदार निकायसँग समन्वय र साझेदारी गरिनेछ।

ड) सूचना तथा संचार

- १) आगामी वर्ष भित्रै नेपाल टेलिकमको फाइबर सेवा मोर्क बजार र गाउँपालिका केन्द्रमा ल्याउने व्यवस्था गरिनेछ
- २) नेपाल टेलिकमको 4G सेवाको विस्तारको लागि सम्बन्धित निकायहरूसँग समन्वय गरिनेछ।
- ३) शिवालय गाउँपालिका अन्तरगत विभिन्न कार्यालय, शाखा, स्वास्थ्य संस्था र इकाईहरूबाट प्रवाह हुने सेवाहरूलाई सूचना प्रविधिमैत्री बनाइने छ।

च) सिंचाई

१. शिवालय गाउँपालिकाको सिंचित क्षेत्रको संभावना रहेको खेतियोग्य जमिनलाई प्राथमिकता दिई सतह सिंचाई कुलो तथा लिफ्ट सिंचाई प्रविधिबाट सिंचाई सुविधा उपलब्ध गराइ कृषकहरूको आय स्तरमा वृद्धि गरिने छ

शिवालय गाउँपालिकाको आ.व. २०७३/७४ को वार्षिक नीति तथा कार्यक्रम



शेर बहादुर शाही
गाउँपालिका अध्यक्ष

२. सिंचाई सुविधा उपलब्ध हुन सक्ने खेती योग्य जमिन र सिंचाई सुविधा उपलब्ध हुन नसक्ने खेती योग्य जमिनको एकिकन गरी बैकल्पिक सिंचाईका प्रविधिहरूलाई आयात गरिनेछ ।

३. प्रयास पानीको स्रोत भएको तर सिंचाईबाट उत्पादन र उत्पादकत्व कमी हुने जमिनमा माछापालन तथा अन्य खती प्रणालीमा प्रोत्सहान गरिने छ ।

४. सिंचाई पोखरी र थोपा सिंचाई प्रणालीमा विशेष प्राथमिकता दिई कार्यक्रम ल्याईने छ ।

४) वन, वातावरण, जलवायु परिवर्तन तथा विपद व्यवस्थापन

१ शिवालय गाउँपालिकालाई वातावरणमैत्री बनाउन थप रिचार्ज पोखरी निर्माण, वृक्षारोपणमा वृद्धि, भू-क्षय तथा कटान रोकथाम, बाढिपहिरो नियन्त्रण, वन जंगल विनासको रोकथाम, अवैध काठको ओसार पसार नियन्त्रण गर्न तथा Bio-engineering को व्यवस्था मिलाइनेछ ।

२ पार्क, मठ मन्दिर, विसौनी, सुख्खा खुल्ला क्षेत्रमा वर, पिपल, स्वामी, लाकुरी, गुलमोहर र पारिजात जस्ता वृक्ष लगाई पर्यावरणको संरक्षण गरिनेछ ।

३ सामुदायिक वन उपभोक्ता समितिको वन पैदावार विक्रि तथा उपयोग सम्बन्धि आफ्नो वार्षिक कार्ययोजना बनाइ गाउँपालिकाबाट स्विकृत गराउनु पर्ने नीतिलाई कडाईका साथ लागु गरिनेछ र विगतमा बर्षमा कार्यक्रम स्विकृत भए नभएको पुष्टायाई गरि आवश्यक कानूनी दायरामा ल्याइने छ ।

४ जलवायु परिवर्तन र यसबाट पर्ने असर प्रभावको लागि आवश्यक कार्ययोजना बनाई लागु गरिने छ ।

५ जानी जानी वन डडेलो लगाउने, जथाभावी फोहोर फ्याक्ने, रक्सि वियरको सिसि वोतलहरु सुरक्षित व्यवस्थापन नगरी वातावरण प्रदुषण गर्ने व्यापारी, व्यक्ति सबै उपभोक्तालाई आवश्यक कानूनी दायरामा ल्याईने छ ।

६ नदिमा करेन्ट प्रवाह गरि जलिय जिवको नास गर्ने गराउनेलाई कारवाही गरिनेछ, त्यस्तो कार्य गरेको सुचना गर्ने व्यक्ति वा संस्थालाई उचित पुरस्कारको व्यवस्था गरिने छ ।

७ शिवालय गाउँपालिका क्षेत्र भित्र आएका पानीका मुहानको संरक्षण, बाढी पहिरोबाट पुरिएको जलभण्डारको निर्माण गर्ने नीति लिइने छ ।

८ शिवालय पालिका वनभित्र र जंगलमा रहेका सडे गलेका काठहरु संकलन गरि विक्रि वितरण गर्न आवश्यक पहल गरिनेछ ।

९ विनासकारी डडेलो नियन्त्रण गरि धन जन र व्यक्तिगत र सामाजिक सम्पत्तिको संरक्षण गर्न आवश्यक व्यवस्था गरिने छ ।

शिवालय गाउँपालिकाको आ.व. २०८१/८२ को वार्षिक नीति तथा कार्यक्रम



शेर बहादुर
गाउँपालिका अध्यक्ष

- १० शिवालयको जलाधार क्षेत्रहरु: विउरेचुला, कोशेटापुरा, मालिका, घोडाछाल, ताँगाचुला, कोर्सिना, बुरुसे, कचाली, चिनेकुम्द र खामालेख क्षेत्रको अव्यवस्थित वसोवास र जंगल फडानीलाई रोकथाम गरी संरक्षण गरिनेछ।
- ११ गिट्टि, बालुवा, ढुंगा, माटो लगायतको दोहन रोकन वातावरणीय प्रभावको अध्ययन गरी गरेको दायरामा ल्याई निर्माण कार्यमा प्रयोगमा ल्याइने छ र अति दोहन भएको ठाउँमा रोकथामको गरिनेछ।
- १२ विभिन्न विकास साझेदार निकाय तथा संघ संस्थाको साझेदारीमा स्थानीय विपद् तथा जलवायु उत्थानशील योजना स्वीकृति गरी कार्यान्वयन गर्नुका साथै जलवायु उत्थानशील पालिका घोषणालाई जोड दिइनेछ।
- १३ विभिन्न विकास साझेदार निकाय तथा संघ संस्थाको साझेदारी र समन्वयमा विपद् उद्धार तथा प्रतिकार्य सम्बन्धी सामग्रीहरुको व्यवस्था मिलाइनेछ।
- १४ पालिका स्तरीय विपद् व्यवस्थापन समिति र वडास्तरीय विपद् व्यवस्थापन समितिलाई त्रिग्याशिल बनाई विपद् प्रतिकार्यमा परिचालित गरिनेछ।

५. संस्थागत विकास, न्याय सम्पादन, सेवा प्रवाह र सुशासन

- १ शिवालय गाउँपालिकाका पञ्जिकरण शाखाका कायरत कर्मचारीहरुलाई संघिय सरकारले व्यहोर्ने बजेटमा स्थानीय तहले बाँकी बजेटको व्यवस्थापन गर्नुका साथै स्थानिय तहको कार्यविधि लाई संशोधन गरी स्थानियतहमा आन्तरिकरण गर्ने व्यवस्थापन गरिने छ।
- २ सामाजिक सुरक्षा अभिलेख व्यवस्थापनमा सुचना प्रविधिको प्रयोग गरी अद्यावधिक गर्न बाँकी रहेका व्यक्तिहरुको पुरानो अभिलेख Digitalizationको व्यवस्थापन गरिनेछ।
- ३ सामाजिक सुरक्षा भत्ता वितरणमा बैकिङ क्षेत्रको संलग्नता अभिवृद्धि गर्ने र सेवालाई सरल सहज र पहुँचयोग्य बनाउन १ देखि ९वटै वडाका सचिवहरु सहितको क्षमता अभिवृद्धि तालिम ६ महिनामा एक पटक संचालन गरिने छ।
- ४ सामाजिक सुरक्षा भत्ता वितरण कार्यको प्रभावकारी अनुगमन तथा मुल्याडकन प्रणालीलाई व्यवस्थित गरिने छ।
- ५ आगामी आर्थिक वर्षदेखि वायोमोट्रिक भेरिफिकेशन प्रणाली लागु गर्ने नीति लिइनेछ।
- ६ गाउँपालिकाको वस्तुस्थिति विवरण अद्यावधिक, आवधिक योजना अद्यावधिक, क्षेत्रगत गुरु योजना तर्जुमा र संगठन तथा व्यवस्थापन सर्वेक्षण गरी कार्यान्वयनमा ल्याइने छ।

शिवालय गाउँपालिकाको आ.व. २०८१/८२ को वार्षिक नीति तथा कार्यक्रम



शेर बहादुर शाही
गाउँपालिका अध्यक्ष

- ७ सामाजिक सुरक्षा तथा पञ्जिकरणको कार्यलाई व्यवस्थित छिटो छरितो गर्न वडाबाटै Online व्यक्तिगत घटना तथा सामाजिक सुरक्षा भत्ता प्रविष्टीको व्यवस्था मिलाइने छ ।
- ८ कर्मचारीको सेवा सुरक्षा प्रत्याभूत गर्न कर्मचारी कल्याण कोष लागु गर्न आवश्यक जोड दिइनेछ ।
- ९ स्थानीय न्याय सम्पादनमा संलग्न मेलमिलाप केन्द्रका मेलमिलाप कर्ताहरूलाई न्याय निरूपन तथा मेलमिलाप सम्बन्धी तालिम संचालन गरिनेछ ।
- १० न्यायिक समितिको इजलास व्यवस्थापन गर्न आवश्यक पहल गरिनेछ ।
- ११ गाउँपालिका तथा मातहतका शाखा, कार्यालय र इकाईबाट प्रदान गरिने छिटो छरितो र प्रभावकारी रूपमा सेवा प्रवाह गर्नको सबै शाखा, कार्यालय र इकाईमा फर्निचर र विद्युतीय उपकरणहरूको व्यवस्था गरिनेछ
- १२ गाउँपालिका तथा वडा कार्यालयहरूमा संकलन गरिने राजधलाई चुस्त दुरुस्त र पारदर्शीरूपमा संकलन गर्न SuTRA अन्तरगतको राजस्व व्यवस्थापन सम्बन्धी मोड्युलको प्रशिक्षक प्रशिक्षण तालिम संचालन गरी आगामी आर्थिक वर्षदेखि SuTRA अन्तरगतको राजस्व व्यवस्थापन सम्बन्धी मोड्युल कार्यान्वयनमा ल्याइने छ ।
- १३ करको दर सम्भव भएसम्म न्यूनतम गर्दै करको दायरा विस्तार गर्ने नीति लिइनेछ । प्रगतिशिल कर प्रणाली अवलम्बन गरी नागरिकहरू बिच रहेको असमानता न्यूनिकरण गर्दै लगिनेछ
- १४ गाउँपालिकाको आन्तरिक राजस्व अभिवृद्धिका लागि करका नयाँ सम्भाव्य क्षेत्रहरू पहिचान गरिनेछ ।
- १५ नागरिकहरूको सूचनाको हकको सम्मान गर्दै यस शिवालय गाउँपालिकालाई सूचनामैत्रि गाउँपालिका घोषणा गरिनेछ ।
- १६ सूचना प्रविधि मैत्रि बनाउनका लागि ईमेल, ईन्टरनेट, वेभपेज, मोबाईल एप्स, मोबाईल, Digital Information Desk with Citizen Charter, समुहगत एसएमएस, Face Redding and Finger touch attending system, Facebook, आन्तरिक सूचना प्रवाहका लागि CUG सिम, आदीले संचार प्रविधि मैत्रिका लागि विभिन्न साधनहरू जस्तै कम्प्यूटर, ल्यावटेव, मोबाईल, टेलिफोन, प्याक्स, फोटोकपि, प्रिन्टर, प्रोजेक्टर, आदी प्रयोगमा ल्याइने छ ।
- १७ कागजी प्रयोगलाई कम गर्ने कार्यलाई प्रोत्साहन दिदै वेबसाईट, एसएमएस, कम्प्यूटर, पेनड्राइभ, प्रोटेबल हार्डडिस्क, ल्यावटेव लगायत मोबाईल एप्सको प्रयोगमा वृद्धि ल्याइने छ र फाईलको ढङ्गलाई विस्तारै कम प्रयोगमा ल्याउने कार्यलाई प्रत्सोहान गरिने छ ।
- १८ सबै वडा कार्यालयहरूलाई पालिकासंग जोड्न (Centralize System)को निर्माणका लागि सामान खरिद गरि सञ्चालनका लागि आवश्यक व्यवस्थापन गरिने छ । यस सिस्टम सञ्चालनमा आएपछि इन्टरनेटको प्रयोगमा

शिवालय गाउँपालिकाको आ.व. २०८१/८२ को वार्षिक नीति तथा कार्यक्रम



शिवालय गाउँपालिका
१३५३३
शेर बहादुर शर्मा
गाउँपालिका अध्यक्ष

- समस्याहरु हटेर जाने छन् भने सूचना प्रविधि शाखाबाट वडा स्तरमा इन्टरनेटको व्यवस्थापन गर्न सकिने छ र आन्तरीक डाटा व्यवस्थापन र इन्टरनेट विना पनि वडा स्तरका सेवा प्रवाहलाई व्यवस्थित गर्न सकिने छ।
- १९ कार्यालयमा (E-Attendance) औला छापको माध्यमबाट हाजिरी गर्ने प्रविधि प्रयोगमा ल्याईने छ जसले कार्यालय आएको समय र कार्यालयबाट बाहिर गएको समय हेर्न सकिन्छ भने कर्मचारीको विदालाई समेत व्यवस्थापन गर्न सजिलो हुनेछ ।
- २० सबै कर्मचारीहरुलाई क्षमता अभिवृद्धी गर्न बेला बेलामा कम्प्युटर तथा सूचना प्रविधि सम्बन्धी तालिम दिईने व्यवस्था गरिनेछ ।
- २१ लेखा शाखा, राजध शाखा, दर्ता चलानी, भण्डारण शाखा, पञ्जिकरण शाखामा सफ्टवेयरबाट आफ्नो शाखाको कार्य गर्न तालिमको आवश्यकता पहिचान गरि आ-आफ्नो शाखाको जिम्मेवारी अनुसार सफ्टवेयर व्यवस्था गरि कामलाई थप व्यवस्थित गर्दै लगिनेछ ।
- २२ पालिकालाई नागरिक सूचना मैत्री बनाइनेछ।
- २३ गाउँपालिका एवं विभिन्न निकायबाट संचालन हुने आयोजना तथा कार्यक्रमहरु दिगो, प्रभावकारी र समन्यायोचित वितरणको लागि टोल विकास संस्था गठन तथा परिचालन गरिनेछ।
- २४ पालिका बस सेवालाई प्रभावकारी र नागरिकमैत्री बनाई सार्वजनिक यातायात सेवा सर्वसुलभ र सहज तुल्याइनेछ।
- २५ गाउँपालिकाको सम्पति, सार्वजनिक सम्पतिको सुरक्षा गर्नको लागि नगर प्रहरीको व्यवस्था गरिनेछ।

सभाका उपाध्यक्षज्यू

तथा सभाका सदस्यज्यूहरु

अन्तमा प्रस्तुत नीति तथा कार्यक्रम तर्जुमा गर्दा आवश्यक रचनात्मक सल्लाह सुझाव दिनु हुने सभाका उपाध्यक्षज्यू, वडा अध्यक्षज्यूहरु, कार्यपालिका सदस्यज्यूहरु, गाउँसभाका सदस्यज्यूहरु, शिवालय गाउँपालिकामा क्रियाशील राजनीतिक दलका प्रमुख तथा प्रतिनिधिज्यूहरु, सरकारी तथा गैर सरकारी निकायका प्रमुख तथा प्रतिनिधिज्यूहरु, विकास साझेदार निकायका प्रतिनिधिज्यूहरु, नागरिक समाजका प्रबुद्ध व्यक्तित्वज्यूहरु, संचारकर्मी मित्रहरु, विभिन्न पेशागत संघ संगठनका प्रमुख तथा प्रतिनिधिज्यूहरु, यस कार्यमा खटिने निमित्त प्रमुख प्रशासकीय अधिकृत लगायत सम्बद्ध कर्मचारीहरु र शिवालयवासी आम नागरिकहरुलाई हार्दिक धन्यवाद व्यक्त गर्दछु । साथै प्रस्तुत नीति तथा कार्यक्रमको सफल कार्यान्वयनका लागि सरकारी तथा गैर सरकारी निकाय, निजी क्षेत्र, विकास

शिवालय गाउँपालिकाको आ.व. २०८१/८२ को वार्षिक नीति तथा कार्यक्रम



शेर बहादुर शाही
गाउँपालिका अध्यक्ष

साझेदार निकाय, विभिन्न संघ संस्था र आम शिवालयवासी नागरिकहरुको समान र सक्रिय सहभागिता तथा सहयोग हुने अपेक्षा लिएको छु ।

धन्यवाद

इति संवत् २०८१ साल आषाढ १० गते रोज २ शुभम्

शेर बहादुर शाही

अध्यक्ष

शिवालय गाउँपालिका सिम्रौण्डा, जि. कैलाली

शेर बहादुर शाही
शिवालय गाउँपालिका अध्यक्ष
सिम्रौण्डा, जि. कैलाली



शिवालय गाउँपालिकाको आ.व. २०८१/८२ को वार्षिक नीति तथा कार्यक्रम